

પ્રસાર ભારતી

સમાચાર વિભાગ, આકાશવાણી, અમદાવાદ

Date : 21-03-2026

Evening : 7.10 to 7.20 pm

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

- 1) 4 રાજ્યો માછીમારી બોટના ડીઝલ ભાવમાં ભારત પેટ્રોલિયમ કંપને વધારો પાછો ખેંચાયો.
- 2) નાયબ મુખ્યમંત્રી હર્ષ સંઘવીએ કહ્યું, ગુનેગારનો કોઈ ધર્મ હોતો નથી..
- 3) નાયબ મુખ્યમંત્રીએ આજે વડોદરાને 538 કરોડ રૂપિયાના વિકાસ પ્રકલ્પોની ભેટ આપી.
- 4) રાજ્ય સહિત વિશ્વભરમાં મુસ્લિમ બિરાદરો દ્વારા વિશેષ નમાઝ સાથે આજે ઈદ ઉલ-ફિત્રની ઉજવણી.
- 5) રાજ્યમાં આગામી 2 દિવસમાં તાપમાન વધવાની આગાહી.
- 6) સુરતમાં રમાયેલી T20 ક્રિકેટ ટુર્નામેન્ટમાં આર્ય દેસાઈએ 81 બોલમાં 193 રન બનાવી ઇતિહાસ રચ્યો.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

DIESEL PRICE

માછીમારી બોટના ડીઝલ ભાવમાં ભારત પેટ્રોલિયમને કરેલો 22 રૂપિયા અને 43 પૈસાનો વધારો પાછો ખેંચાયો છે. માછીમારોના હિતમાં સરકારે આ નિર્ણય લીધો છે. તાજેતરમાં જ કરાયેલા ભાવ વધારા અંગે વિવિધ માછીમારી સંસ્થાઓએ રાજ્યના મત્સ્યોદ્યોગ મંત્રી જીતુ વાઘાણીને રજૂઆત કરી હતી. આ અંગે શ્રી વાઘાણીએ કેન્દ્ર સરકારને હસ્તક્ષેપ કરવા રજૂઆત કરી હતી. ત્યારે કેન્દ્ર સરકારે ગુજરાતના માછીમારોની આ વાજબી રજૂઆતને સ્વીકારી હોવાનું શ્રી વાઘાણીએ જણાવ્યું.

(BYTE : JITU VAGHANI, FISHERIES MANTRA)

SANGHVI VADODARA

નાયબ મુખ્યમંત્રી હર્ષ સંઘવીએ આજે વડોદરાને 538 કરોડ રૂપિયાના વિકાસ પ્રકલ્પોની ભેટ આપી. આ પ્રસંગે તેમણે કહ્યું, ગુજરાત પોલીસના 'વિશ્વાસ પ્રોજેક્ટ' અંતર્ગત વડોદરા શહેરમાં અદ્યતન સીસીટીવી કેમેરા માળખું ઉભું કરાયું છે. તેમણે ઉમેર્યું, 'વિશ્વાસ પ્રોજેક્ટ'થી શહેરમાં અદ્યતન સર્વેલન્સ નેટવર્ક મજબૂત બનશે અને પોલીસ આવાસ, આંતરમાળખું અને ગ્રામ-શહેરી વિકાસ કાર્યોને વેગ મળશે. તેમણે ગુનેગારોને કડક સંદેશ આપ્યો. તેમણે જણાવ્યું કે ગુનેગારોનો કોઈ ધર્મ નથી હોતો અને ગુજરાત પોલીસ જનતાને હેરાન કરનારાઓને કડક પાઠ ભણાવશે.

(BYTE : HARSH SANGHAVI – DEPUTY CHIEF
MINISTER)

આ પ્રસંગે રાજ્યમંત્રી ડો. મનિષાબેન વકીલ, ઇંડક બાળકૃષ્ણ શુક્લ અને રાજ્ય પોલીસ વડા કે. એલ. એન. રાવ ઉપસ્થિતિ રહ્યા હતા.

GPSC EXAM

ગુજરાત જાહેર સેવા આયોગ દ્વારા ગુજરાત વહીવટી સેવા, મુલ્કી સેવાની ભરતી માટે મૌખિક પરીક્ષાની તારીખ જાહેર કરવામાં આવી છે. સત્તાવાર યાદીમાં જણાવ્યા પ્રમાણે ગુજરાત વહીવટી સેવા વર્ગ-1, ગુજરાત મુલ્કી સેવા વર્ગ-1 અને 2 તથા ગુજરાત નગરપાલિકા મુખ્ય અધિકારી સેવા વર્ગ-2 માટે મૌખિક પરીક્ષા એટલે કે ઇન્ટરવ્યૂ આગામી 25 એપ્રિલના રોજ યોજાવાની શક્યતા છે. જેની તમામ ઉમેદવારોએ નોંધ લેવા જણાવાયું છે.

EID—DISTRICT

દેશ સહિત રાજ્યમાં મુસ્લિમ બિરાદરોએ ઈદની ઉજવણી કરી વહેલી સવારે મુસ્લિમ બિરાદરોએ મોટી સંખ્યામાં મસ્જિદોમાં એકત્રિત થઈ ઈદની ખાસ નમાઝ અદા કરી હતી. નમાઝ બાદ સૌએ એકબીજાને ગળે મળી 'ઈદ મુબારક' કહી શુભેચ્છાઓ પાઠવી હતી. એક મહિના સુધી રોજા રાખીને ઈબાદત કર્યા બાદ ઉજવાતો આ ઈદનો તહેવાર આધ્યાત્મિક શાંતિ, ભાઈચારો અને સામાજિક સૌહાર્દનો સંદેશ આપે છે.

ડાંગ જિલ્લાના આહવા વઘઇ સુબીર સાપુતારા અને નાંદનપેડા ગામમાં મુસ્લિમ બિરાદરો દ્વારા રમઝાનની ઈદની ઉજવણી કરવામાં આવી હતી . સવારે ઈદગાહ તેમજ મસ્જિદ ખાતે મોટી સંખ્યામાં મુસ્લિમ બિરાદરોએ ઈદની નમાઝ પઠી હતી. ત્યારબાદ એકબીજાને શુભેચ્છાઓ પાઠવી હતી.

નવસારી જિલ્લામાં પણ ત્રીસ દિવસના રોજા પૂર્ણ થયા બાદ આજે રમઝાન ઈદની ઉજવણી કરવામાં આવી હતી. એકબીજાને સેવૈયાં પીરસીને ઈદની ખુશીઓ વહેંચી હતી.

પંચમહાલ જિલ્લાના ગોધરામાં ઈદગાહ મેદાન ખાતે હજારો મુસ્લિમ બિરાદરોએ નમાઝ અદા કરી ઈદની મુબારકબાદી પાઠવી.

TAPI-RABBAR DAM

તાપી જિલ્લાના ડોલવણ તાલુકામાં સિંચાઈ વિભાગ અંતર્ગત વિવિધ વિકાસ કાર્યોનું સિંચાઈ મંત્રી ઈશ્વરસિંહ પટેલે નિરીક્ષણ કર્યું. અમણિયા ગામે પુર્ણા નદી પર વિયર ડેમ ના નિરીક્ષણ ની સાથે સાથે ગુજરાતના બીજા બનનાર રબર ડેમ ની મુલાકાલ લીધી. ચોમાસા દરમ્યાન વહી જતા પાણી ને રોકવા અને આસપાસ ના વિસ્તારોને હરિયાળો કરવા માટે આવનાર દિવસોમાં આ વિયર ડેમો મહત્વના પુરવાર થશે, મંત્રી ઈશ્વરસિંહ પટેલએ સ્થળ નિરીક્ષણ કરીને સબંધિત અધિકારીઓ પાસે માહિતી મેળવી જરૂરી સૂચનો કર્યા હતા.

રબરડેમના નિર્માણ કાર્યમાં એક ખાસ પ્રકારના કૃત્રિમ રબરનો ઉપયોગ કરી લંબગોળ માળખું તૈયાર કરવામાં આવે છે જે કોન્ક્રીટના બનેલા બેઝ સાથે જોડાયેલું હોય છે. તેમાં હવા ભરાતા તે ઇન્ફલેટ થયી એક વિયર તરીકે કામ કરે છે. આ એક સંપૂર્ણ સ્વયંસંચાલિત ડેમ છે જે SKADA System થી સંચાલિત થાય છે. જરૂરિયાત મુજબ તેને મેનુઅલી પણ ઓપેરેટ કરી શકાય છે. રબર ડેમને ઓપરેટ કરવા માટે કોઈ પણ માણસની જરૂર પડતી નથી.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્ક્રીર ABAD ને ફોલો કરશો.

(ગોળા મ્યુઝિક)

.....

DESK

MILET-MAHOTSAV

અમદાવાદના રિવરફ્રન્ટ ખાતે કૃષિમંત્રી જીતુ વાઘાણી તેમજ પ્રદેશ અધ્યક્ષ જગદીશ વિશ્વકર્માના હસ્તે રાજ્યકક્ષાના 'મિલેટ મહોત્સવ અને પ્રાકૃતિક ફાર્મર માર્કેટ-૨૦૨૬'નો પ્રારંભ કરવામાં આવ્યો હતો. આ પ્રસંગે શ્રી વિશ્વકર્માએ ભવિષ્યમાં સ્વસ્થ અને નિરોગી રહેવા માટે તેમજ દવાઓથી બચવા માટે મિલેટ્સ તરફ વળવા અપીલ કરી.

(BYTE :- STATE PRESIDENT JAGDISH

VISHWAKARMA , MILLET FESTIVAL)

રાજ્યના વિવિધ જિલ્લાઓમાં પણ મિલેટ મહોત્સવનો પ્રારંભ થયો. સુરેન્દ્રનગરના વઢવાણના હવામહેલ ખાતે બે દિવસીય 'મિલેટ મહોત્સવનો પ્રારંભ નાયબ મુખ્ય દંડક જગદીશભાઈ મકવાણા દ્વારા કરવામાં આવ્યો.

રાજકોટ મહાનગરપાલિકા દ્વારા આજથી બે દિવસીય મિલેટ મહોત્સવનું આયોજન કોર્પોરેશન પ્લોટ, નાનામવા ચોક ખાતે કરાયું. મોરબીમાં મિલેટ મહોત્સવ પ્રદર્શન સહ વેચાણ મેળાને રાજ્ય યોગ બોર્ડના ચેરમેન શિશપાલજી રાજપૂત દ્વારા ખુલ્લો મૂકાયો.

ભાવનગર ખાતે કમિશનર ડૉ. નરેન્દ્રકુમાર મીના અને પૂર્વ મેયર ભરત બારડે બે દિવસીય મિલેટ મહોત્સવ અને પ્રાકૃતિક ફાર્મર માર્કેટ-

૨૦૨૬નો પ્રારંભ કરાવ્યો. મહેસાણાના પોલીસ પરેડ મેદાન ખાતે ઉર્જા મંત્રી ઋષિકેશ પટેલના હસ્તે મિલેટ મહોત્સવનું ઉદ્ઘાટન કરાયું. શ્રી પટેલે વિવિધ પ્રદર્શન સ્ટોલની મુલાકાત લઈ સ્ટોલ ધારકો સાથે સંવાદ પણ કર્યો.

કચ્છના ગાંધીધામ ખાતે આજે ઉચ્ચ અને તાંત્રિક શિક્ષણ રાજ્યમંત્રી ત્રિકમભાઈ છાંગાના અધ્યક્ષ સ્થાને મિલેટ મહોત્સવનો પ્રારંભ કરાયો.

રાજ્ય મહેસુલમંત્રી સંજયસિંહ મહિડાએ નડિયાદ ખાતે મિલેટ મહોત્સવ અને પ્રદર્શન સહ વેચાણ મેળાને ખુલ્લો મુક્યો. જૂનાગઢમાં રાજ્યના સામાજિક ન્યાય અને અધિકારીતા મંત્રી ડો. પ્રદ્યુમન વાજાએ શ્રી અન્ન મહોત્સવનો શુભારંભ કરાવ્યો. નવસારીમાં મિલેટ મહોત્સવ અને પ્રદર્શન સહ વેચાણ મેળાને આદિજાતી વિકાસ મંત્રી નરેશ પટેલે ખુલ્લો મૂક્યો.

WEATHER

રાજ્યમાં આગામી 2 દિવસમાં તાપમાન વધવાની આગાહી છે. હવામાન વિભાગના જણાવ્યા અનુસાર આ દરમિયાન તાપમાનમાં 3 થી 5 ડિગ્રી સેલ્સિયસનો વધારો થવાની શક્યતા છે. હવામાન વિભાગના વૈજ્ઞાનિક રામાશ્રય યાદવે જણાવ્યું હતું કે આજે બનાસકાંઠા, સાબરકાંઠા, પાટણ, મહેસાણામાં સામાન્ય વરસાદની સંભાવના છે.

(BYTE: RAMASHRAY YADAV, SCIENTIST)

SURAT CRICKET

સુરતમાં રમાયેલી T20 ક્રિકેટ ટુર્નામેન્ટમાં આર્ય દેસાઈએ 81 બોલમાં 193 રન બનાવી ઇતિહાસ રચ્યો છે. તેને સફેદ બોલની રમતના ટૂંકા સંસ્કરણમાં અત્યાર સુધીનો સૌથી વધુ વ્યક્તિગત સ્કોર માનવામાં આવી રહ્યો છે. 22 વર્ષીય ખેલાડીના આ અદ્ભુત પ્રદર્શનની પુષ્ટિ ગુજરાત ક્રિકેટ એસોસિયેશન સચિવ અનિલ પટેલે કરી હતી. આ મેચમાં તેણે 21 ચોગ્ગા અને 14 છગ્ગા મારીને પોતાનું પ્રભુત્વ દર્શાવ્યું હતું. આર્ય દેસાઈ કોલકાતા નાઈટ રાઈડર્સના ભૂતપૂર્વ ખેલાડી છે.

FOREST DAY

વનોના મહત્વ વિશે જાગૃતિ લાવવા અને તમામ પ્રકારના જંગલોના સંરક્ષણ માટે આજે સમગ્ર વિશ્વમાં આંતરરાષ્ટ્રીય વન દિવસ દિવસની ઉજવણી કરવામાં આવી રહી છે. આ વર્ષની ઉજવણીની થીમ 'જંગલો અને અર્થતંત્ર' રાખવામાં આવી છે, જે આર્થિક સમૃદ્ધિ અને ટકાઉ વિકાસમાં જંગલોની પાયાની ભૂમિકાને ઉજાગર કરે છે. આ દિવસની ઉજવણી નિમિત્તે સુરત વન વિભાગ દ્વારા 5 લાખ સિડબોલ બનાવવાનો નિર્ણય લેવાયો છે. આ અંગે સુરત વન વિભાગના મદદનીશ વન સંરક્ષક અક્ષય લાંબેએ વધુ માહિતી આપી.

(BYTE : AKSHAY LAMBE – ACF)